

**బాంక్ దోపిడీ  
మొదట నంబర్ త్రీ!  
ఎక్స్పయన్ ప్రసాద్**

'క్రైమ్ అండ్ డిటెక్షన్' పత్రిక అసిస్టెంట్ ఎడిటర్ సుజాత తన టెబుల్ పై ఉన్న కథను పరిశీలనగా చూసింది. రెండు విషయాలు ఆమె దృష్టిని ఆకర్షించాయి మొదటిది ఆ కథ పేరు 'బాంక్ ను దోచే మూడు మార్గాలు- మొదటి మార్గం'. రెండవది ఆ రచయిత పేరు ఘనం సీతారామయ్య. పాఠరకం వింత పేరు.

ఆంధ్రదేశంలో ఉన్న క్రైమ్ రచయితలందరి పేర్లూ నాలిక చివర ఉండే సుజాతకు కూడా ఆ పేరు కొత్తగా ఉంది.

కవరింగ్ లెటర్లో మధ్య పేరా కాస్త ప్రత్యేకంగా ఉంది 'కథ టైటిల్ మీకు సరైనదిగా తోచకపోవచ్చు. ఎందుకంటే దీనిలో హీరో విహారి అవలంబించిన పద్ధతి దోపిడీ కాదు. ఇంచుమించు చట్టబద్ధంగానే బాంక్ నుండి డబ్బు సంపాదిస్తాడు. ఇదేవిధంగా రెండవ కథలో రెండవ మార్గం ద్వారా అదీ చట్టబద్ధంగానే సంపాదిస్తాడు. ఆ కథ రాయడం పూర్తి కాగానే పంపిస్తాను. దీనిలో రాసిన టెక్నిక్ గురించి మీకేవైనా సందేహాలుంటే మీ బాంక్ వాళ్లని అడిగి నిర్ధారించుకోగోర్తాను.'

కథ రాసిన విధానం మాత్రం, ఏమీ బాగాలేదు.

పాత్ర చిత్రణ, సన్నివేశ కల్పన సరిగా కుదరలేదు. దోపిడీ మార్గం గురించి వివరించిన వ్యాసంలా ఉంది. అక్కెంటులో బాలెన్స్ లేకపోయినా, కస్టమర్ చెక్ ఇచ్చినప్పుడు బాంక్ కంప్యూటర్ ఓవర్ డ్రాఫ్ట్ ఇచ్చి, దాన్ని పాస్ చేసే సౌకర్యంలో ఉన్న లోనుగుల గురించి విమర్శ ఎక్కువ పెట్టినట్లుంది.

కథ తిప్పి పంపిస్తే పోలా? అనుకుంది సుజాత. కానీ ఆ దోచుకునే పద్ధతి గురించి రచయితకున్న నమ్మకం మాత్రం ఆమెను కలవరపరిచింది. ఎడిటర్ నెత్తినే బాధ్యత వదేస్తే మంచిదనుకుని ఆయన ట్రేలో పెట్టేసింది. మర్నాటికల్లా ఆయన

రిమార్క్ కనపడింది "కథ పరమచెత్తగా ఉంది. కానీ దోపిడీ విధానం చూడబోతే నిజంగా జరిగేట్టుగానే ఉంది. ప్రతాపరావుగారిని అడిగి చూడకూడదా?"

వాళ్ల పబ్లికేషన్ గ్రూప్ కి అప్పిచ్చిన జనతా బాంక్ వైస్ చైర్మన్ ప్రతాపరావు. ఆయన ఈ కథ చదువుతూనే హడలిపోయాడు. "ఈ పద్ధతి ప్రకారం బాంక్ ను మోసగించవచ్చంటారా?" అని అడిగింది సుజాత.

"ఏమో, మా క్రెడిట్ డిపార్ట్ మెంట్ వాళ్లనడిగితే కరెక్ట్ గా చెప్తారు!" అంటూనే పెదాలు కొరుక్కుని, "ఆలోచిస్తూంటే ఇది సాధ్యమేననిపిస్తోంది. జనాలు



కూడా తోడయితే ఇక చెప్పక్కరలేదు! మా బాంక్ స్టాఫ్ కాస్త నిర్లక్ష్యంగా ఉన్నారంటే చాలు, మొత్తం లూటీయే! అమ్మో....! ఇది అచ్చేయడానికి వీలేదు. అసలు ఈ మనిషెవరో ముందతన్ని చూడాలి. అతన్నోసారి మీ ఆఫీసుకు రమ్మనండి!" అన్నాడు ప్రతాపరావు అధికారం ఉట్టిపడుతుండగా.

సుజాతకు ఒళ్లు మండింది. "దాని గురించి నిర్ణయించేది మేము. మీరు కాదు!" అంది మొహం చిట్టించుకుని.

ప్రతాపరావు ఖంగుతిన్నాడు.

సుజాతను బతిమాలి ఆ కథను తన ఆఫీసుకి తీసుకెళ్లడానికి ఆమెను ఒప్పించడానికి తాతలు దిగొచ్చారతనికి.

సాయంత్రానికి అతనివద్ద నుంచి ఫోన్ వచ్చింది. "మేం ఎమర్జెన్సీ మీటింగ్ పెట్టుకుని దాని గురించి చర్చించుకున్నాం. క్రెడిట్ డిపార్ట్మెంట్ వాళ్లు అనేదేమిటంటే, కథలో రాసిన మొదటిమార్గం రమారమీగా చట్టబద్ధమే కానీ, కొన్ని పాయింట్లు పట్టుకుని మేం దాన్ని కోర్టులో ఎదుర్కొని వాళ్లకు శిక్ష

వేయించగలం. కానీ దానివల్ల బోల్డంత ఖర్చవుతుంది. అందువల్ల మీరేం చేస్తారంటే.. మీ ఎడిటర్ గారితో కూడా మాట్లాడతానులే.. ఆ కథ మీరు కాపీ రైట్ తో సహా కొనేసి, మాకమ్మేయండి. అప్పుడు అతను వేరెవరికీ ఆ కథ అమ్మలేడు. ఓకే!"

"ఈ కథ అమ్మలేడు. కానీ, ఈ టెక్నిక్ తో వేరే కథ రాయకూడదని లేదుగా. పైగా, కథ ప్రచురించే ఉద్దేశం లేనప్పుడు మేమెందుకు కొనాలి?" సుజాతకు బాంక్ వాళ్లవీధి మంట ఇంకా తగ్గలేదు.

కానీ విషయం అంతటితో ఆగలేదు. అసోసియేషన్ వాళ్లు అత్యవసర సమావేశం ఏర్పాటు చేయడం, దానికి పబ్లిషర్ ను, ఎడిటర్ ను, సుజాతను పిలిపించడం జరిగింది. దేశం ఆర్థికంగా బాగుపడాలంటే సీతారామయ్య కథను కొనెయ్యాలనీ, కొని ఓ మూల పడేయాలనీ నిర్ణయించడం జరిగింది. కానీ ఎంతకు కొనాలన్నదే చర్చనీయాంశం అయింది. "మామూలుగా కథకెంతిస్తారు, సుజాతా?" అని అడిగాడు గుంటనక్కలా కనపడే ఓ ముసలాయన. ఆయనో కోపరేటివ్ బాంకికి చైర్మన్. సీతారామయ్య పేరున్న రచయిత కాదు కాబట్టి, ఇదే అతని ప్రథమ రచన

కాబట్టి మామూలుగా తాము అలాంటి వాళ్లకి ఎంత పారితోషికం ఇస్తామో చెప్పింది సుజాత. చెప్తూనే "దానికంటే కాస్త ఎక్కువ ఇస్తామంటే సరి!" అని చేర్చింది.

"చూడమ్మా! మా కా డబ్బు ఒట్టి వృధా ఖర్చు కిందే లెక్క. ఆ కథను ఎక్కడా ప్రచురించబోవడంలేదు కదా, పైగా రెండో విధానం, మూడో విధానం కథలు కూడా కొనాలి. ఇంకా ఇలాంటి కథలు రాసేస్తే అవీ కొనాలి. అందువల్ల అదనంగా ఏమీ ఇవ్వక్కర్లేదు. మామూలుగా ఇచ్చే రేటు ఇస్తే చాలు!" అన్నాడాయన.

సుజాత కేం పోయింది? వాళ్లు చెప్పినట్లు వందరూపాయలకు చెక్కు రాసి దాంతోబాటు ఓ ఉత్తరం కూడా జతపరిచి రచయితకు పంపింది. 'మీ కథకు పారితోషికంగా ఇది పంపిస్తున్నాం. ఎడిటరుగారు రెండవ, మూడవ విధానాల కథలు కూడా చూడాలని ఉబలాటపడుతున్నారు. త్వరలో పంపగలరు. అవి కూడా మా చేతికి వచ్చిన తర్వాత ఎప్పుడు ప్రచురించాలో ఆయన నిర్ణయిస్తారు' అని రాసింది ఉత్తరంలో. ఆ ఉత్తరం పంపేటప్పుడమ్మెకు 'అయ్యోపాపం రచయిత' అనిపించింది. ఒక ఔత్సాహిక రచయితకు తన పేరు అచ్చులో చూసుకోవడం కంటే సంతోషాన్ని కలిగించేది మరోటి ఉండదు. ఇంత చిన్న మొత్తం ఇచ్చి ఆ సంతోషాన్ని దోచుకోవడం అన్యాయమనిపించిందామెకు.

ఒక వారం తర్వాత 'బాంక్ ను దోచే మూడు మార్గాలు.. రెండవ మార్గం' అనే కథ చేరింది. యథాప్రకారం కథ, కథనం అధ్యాన్నంగా ఉంది కానీ, దానిలో వర్ణించిన విధానం మాత్రం చాలా కన్విన్సింగ్ గా ఉంది. కంప్యూటర్ బాంకింగ్ లో ఉపయోగించే మాగ్నెటిక్ ఇంక్, డాటా ప్రాసెసింగ్ నేపథ్యంలో బాంక్ ను ఎలా మోసగించవచ్చో విపులంగా రాసి ఉంది. ఎడిటరుగారు ముందే చెప్పి ఉంచడం వల్ల కథ వస్తూనే సుజాత ప్రతాపరావును కలిసి ఆయనకు కథ చూపించింది. ఆయన ఏకబిగిన ఆ కథ చదివేసి, గుటకలు మింగి, "వీడు అసాధ్యుడు! బాంకింగ్ ఫీల్డు ఔపోసన పట్టేశాడు. వాడి బాక్ గ్రౌండు అలాంటిది ..." అంటూ అబ్బురపడుతుండగా సుజాత అడ్డుపడింది. "అతని బాక్ గ్రౌండ్ మీకెలా తెలుసు?" అంటూ.

"అతనిమీద నిఘా వేయడానికి డిటెక్టివ్ ఏజెన్సీని నియమించాంగా! అతనికి నేర చరిత్ర ఏమీ లేదు కానీ ..."

"అంటే .... మా పత్రికకు కథ పంపిన పాపానికి



ఇలా చేస్తే మా బాంక్ మునగడం ఖాయం! అవునూ ... ఇది మీ పత్రికలో ప్రచురణకోసం వచ్చిందన్నారు కదూ? మీరు దీన్ని వేయడంలేదు కదా, ఇది కనక ప్రజల చేతుల్లో పడిందంటే .... అంతే సంగతులు!" అన్నాడాయన ఖంగారుపడుతూ.


సుజాతకనలే బాంక్ వాళ్లంటే మహా చిరాకు. స్కూటర్ లోన్ ఇమ్మంటే మహాబెట్టు చేశాడీయన. "వేయాలో, అక్కర్లేదో ఇంకా తేల్చుకోలేదండీ!" అంది ఎటూ తేల్చకుండా.

ప్రతాపరావు కళ్లజోడు తీసి టెబుల్ మీద పెట్టి, నుదురు తుడుచుకున్నాడు. "వాడి దగ్గర ఇంకో కథ కూడా ఉందంటున్నాడు. దానిలో కూడా ఇలాగే మరో విధానం గురించి రాస్తే బాంకింగ్ వ్యవస్థ కుప్పకూలిపోతుంది!"

"డబ్బు టూ ది పవరాఫ్ డబ్బు చదివి ఎంతమంది డబ్బు సంపాదించారులెండి, కంగారెండుకు? జనాలు నరదాకు చదువుతారు, పోనీండి!" అంది వెక్కిరింతగా.

"భలేదానివి. దీనిలో రాసిన పద్ధతి వాటికంటే డేంజరస్. పైగా ఇంకో విషయం ఆలోచించు. మూడు మార్గాలంటున్నాడు. అంటే మూడోది

దేశదేశాల ఆటగాళ్లల్లా  
పిచ్ పట్టుపట్టుగా కంటే బ్రతుండదని  
డెకరేషన్ చేశాం నాం!



మీరతనిమీద నిఘా పెట్టి ..."

"సుజాతా! అంత సెంటిమెంటల్ గా మాట్లాడకు. కథలో వాడు చూపించిన అతి తెలివి చూస్తే అనుమానం వచ్చింది 'వీడు కథలు రాయడమే కాక, ఆ తెలివిని ప్రాక్టికల్ గా కూడా ఉపయోగిస్తున్నాడా' అని. చెక్ చేయించడంలో తప్పు లేదు కదా! ఈ సీతారామయ్య గుడివాడలోనో, గుంటూరులోనో కోపరేటివ్ బాంక్ లో చాలాకాలం పనిచేశాడటలే. క్రితం ఏడాది బాంక్ ఛైర్మన్ గారి మేనల్లుడికి ఉద్యోగం కావలసివచ్చి అతన్ని తీసేయ్యాలని వచ్చిందట. పెన్షన్ ఇచ్చారులే.... జీతంలో టెన్ పర్సెంట్!"

"చాలా కాలం అన్నారు ... అంటే?"

"ఇరవై అయిదేళ్లో ఎంతో ..." కాజువల్ గా మాట్లాడడానికి ప్రయత్నించాడు ప్రతాపరావు.

"పాతికేళ్లు పనిచేశాక ఇలా ఉద్యోగం పీకిపారేస్తే మీ బాంక్ వాళ్ల మీద ప్రేమెందుకు ఉంటుందతనికి? అందుకే ఇలాంటి కథలు రాస్తున్నాడు. బై ది వే, అతను ఓ ఉత్తరం కూడా జతపరిచాడు. రెండోమార్గం కథను కూడా బాంక్ వాళ్లకు చూపించి నిర్ధారించుకోమన్నాడు. మీరు కథ చదివారుగా, ఆ మార్గం కూడా చట్టబద్ధమైనదేనా?"

"చట్టవిరుద్ధం కాదు. ఈ పద్ధతిని చట్టవిరుద్ధం చేయాలంటే ప్రతి బాంకూ సిస్టమ్స్, ప్రొసీజర్స్, కొన్ని ఫామ్స్ మార్చాలి. అది కొన్ని నెలలు పడుతుంది. పైగా బోలెడంత ఖర్చు. ఈలోపున జరిగేది జరిగిపోతుంది. మొదటి మార్గం దానికంటే ఇదింకా డేంజరస్!"

బాంకర్స్ అసోసియేషన్ సమావేశం ఇంకోసారి జరగడం, దీనికి కూడా పాత కథకు పంపిన మొత్తమే పంపాలని నిర్ణయించడం జరిగింది. "మొదటి కథ విషయంలో ఔత్సాహిక రచయితే కాబట్టి వందే పంపాం. ఇప్పుడు ప్రొఫెషనల్ రచయిత కాబట్టి ఎక్కువ పంపుదామా?" అంది సుజాత.

"చూడు, కథ ప్రచురించబడితేనే ప్రొఫెషనల్ అవుతారు. అందవల్ల వందరూపాయలు చాలు!" అన్నాడు ఆ ముసలి బాంకర్.

మూడో మార్గం ఇంకా ప్రమాదకరంగా అయ్యే సూచన ఉంది కాబట్టి దాన్ని మొగ్గలోనే తుంచేయడానికి గాను అతను కథలు పంపేదాకా కాచుకోకుండా అతన్ని పిలిపించి మాట్లాడాలని నిర్ణయించడం జరిగింది.

"అతను రానంటే?" అంది సుజాత.

"ఎడిటర్ గారితో మాట్లాడి మిగతా కథలు రాద్ధువుగాని అంటే ఒక రచయితగా తప్పకుండా వస్తాడు. అతన్ని తీసుకుని బాంకర్స్ అసోసియేషన్ కి తీసుకువస్తే చాలు, మా లాయర్లు ఉంటారక్కడ. అతన్ని హడలేసి, మూడో మార్గం కూడా కనుక్కుంటాం. మరి ఏడిస్తే, 'నువ్వు కాగితాలు ఖరాబు చేయక్కరలేదు, ఇంకో వంద తీసుకో!' అంటాం. ఇకపైన కథలు రాయకుండా ఏదో ఒక ఉపాయం ఆలోచిస్తాం!" అన్నాడు ప్రతాపరావు మీసం మెలేస్తూ.

వాళ్లందరూ కలిసి సీతారామయ్యను ఒక దొంగలా, మోసగాడిలా చూడటం సుజాతకు నచ్చలేదు. అతని కథ రాగానే తిప్పి పంపేసి ఉంటే

బాగుండేదనిపించి దామెకు. కానీ బాంక్ వాళ్లతో ఉన్న మొహమాటాల వల్ల వాళ్లు చెప్పిన ప్రకారం చేయవలసివచ్చింది. సీతారామయ్య రాకపోకల ఖర్చు బాంక్ అసోసియేషన్ వాళ్లు పెట్టుకుంటామన్నారు. ఉత్తరం అందగానే సీతారామయ్య ఫోన్ చేశాడు

"సుజాతగారూ! చాలా థాంక్యూ! రెండు కథలూ ఒకేసారి ఆమోదించారంటే చాలా సంతోషంగా ఉంది. మీరు బాంక్ వాళ్లకు అవి చూపించారా? ... మూడోమార్గం గురించి సందేహం అక్కర్లేదు. అది పూర్తిగా చట్టబద్ధమైనదే. మీరు పిలిచారు కాబట్టి నేను తప్పకుండా వస్తాను ..." అంటూ ఎంతో ఆత్మీయంగా మాట్లాడడంతో సుజాత మరింత కించపడింది.

అతన్ని స్వయంగా చూసినప్పుడు మరింత సిగ్గుపడింది. అలాంటి పెద్దమనిషిని దోచుకునే కుట్రలో తానూ పాలుపంచుకుంటున్నందుకు. సీతారామయ్య వయస్సు ఏబై దరిదాపుల్లో ఉంటుంది. తెల్ల జుట్టు, ప్రకాశవంతమైన కళ్లు, మధ్యస్థంగా ఉన్న పెర్సనాలిటీ. మర్యాదస్తుడిలా ఉన్నాడు. ఉండబట్టలేక సుజాత ఉన్న విషయమంతా చెప్పేసింది. కథలు బాగాలేవనీ, అచ్చు వేయబోవటంలేదనీ, బాంకర్స్ అసోసియేషన్ వాళ్లు మూడో కథ రాయకుండా ఉండడానికే డబ్బు ఇస్తున్నారనీ, అన్నీ చెప్పేసింది. అంతా విని, "పోనైండి, నా కథలు వేయకపోతే ఆంధ్ర సాహిత్యానికి లోటేమీ లేదు. ఇంతకీ ఆ మీటింగులో ఎవరుంటారు? ఆ గుంటనక్కలా కనబడే ముసలాయన ఉంటాడా?" అని అడిగాడతను నెమ్మదిగా.

ఉద్యోగధర్మంగా ప్రతిరోజూ పది డిటెక్టివ్ కథలు చదివే సుజాత కూడా ఈ మలుపు ఊహించలేకపోయింది. "మీ కిదంతా ముందే తెలుసా?" అంది తెల్లబోతూ.

"అంతా కాదు, నా మీద డిటెక్టివ్ లను నియమించినప్పుడే నేను ప్లాను వేసిన ప్రకారమే కథ నడుస్తోందని ఊహించాను!" అన్నాడతను చిరునవ్వు నవ్వుతూ.

సుజాత మొహం ఎర్రబడింది. "వాళ్లు చేసినది మహా తప్పు! ఆ పాపంలో మా పత్రికకు పాలు లేదు సార్! అంతా అయిన తర్వాతే మాకు తెలిసి చాలా బాధపడ్డాం. ఆ మీటింగుకి నేను రాను కూడా! మీ మూడో కథను వాళ్లనే డైరెక్ట్ గా కొనమనండి!" అంది సుజాత కోపంగా.

"మీటింగుకి రమ్మనమని నేను

ఆహ్వానిస్తున్నాను. వచ్చి తమాషా చూడండి!" అన్నాడతను శాంతంగా.

"మీరు వందరూపాయలకు కథలమ్ముకోవడం నాకు నచ్చటలేదు. కనీసం మూడో కథకైనా ఎక్కువ అడుగుతానంటేనే నేను మీతో వస్తాను!" అని షరతు పెట్టింది సుజాత.

"నేనూ అదే అనుకుంటున్నాను. మూడో కథమీద వాళ్లకంత ఇంట్రెస్టు ఉంది కదా, ఎక్కువ ఇస్తారనే అనుకుంటున్నాను!" అన్నాడు సీతారామయ్య.

సుజాతకు అతన్ని చూస్తే అభిమానం కలిగింది. కాఫీకి తీసుకెళ్లింది ఎదురుగా ఉన్న హోటల్ కి. అక్కడతను తన కథంతా చెప్పుకొచ్చాడు.

"బాంక్ వాళ్లు నా ఉద్యోగం పీకేసినప్పుడు మరీ ఇదిగా ఫీలవలేదు. బంధుప్రీతి, ఆశ్రితపక్షపాతం ఎక్కడైనా ఉన్నవే. నా అవసరాల మాటంటారా, మా ఆవిడ పోయింది. బోల్డంత సంపాదించేయాలన్న తపన ఏమీ లేదు నాకు. సంపాదించి దాచుకున్నది నాకు సరిపోతుందనుకోండి. బాధ మాత్రం ఉండిపోయింది. చిన్న ఊళ్లో బాంక్ ఉద్యోగికి చాలా ప్రాముఖ్యం ఉంటుంది. జబ్బుకి డాక్టరు ఎలాంటివాడో, డబ్బుకి బాంకువాళ్లు అలాంటివాళ్లు. ఎవరికో ఏదో ఇబ్బంది వస్తుంది కూతురు పుట్టింటికి చొచ్చింది, కొడుకు చదువుకి డబ్బు పంపాలి, విత్తనాలకు డబ్బు కావాలి ... ఇలా ఎన్నో ఉంటాయి. చేతనైనంతవరకూ వాళ్లకు సహాయం చేసేవాణ్ణి. రూల్స్ నీ కేంథోపారం కాబట్టి వాటిలో ఉన్న లోటుపాట్లు తెలుసు కాబట్టి, కాస్త అటూ ఇటూ అడ్జస్ట్ చేసి వాళ్లకు సాయపడేవాణ్ణి. లంచాలు పట్టేవాణ్ణునకునేరు, ఛాఛా అదేం లేదు. బాంక్ కూ నష్టం ఉండేది కాదు, వాళ్లకూ అవసరం తీరేది. ఆ అవకాశం ఇక పోయింది.

అయినా ఇప్పుడు బాంకుల్లో ఆ పద్ధతంతా మారిపోతోంది కాబట్టి ఉద్యోగం తీసేసినా బాధపడలేదు. ఈరోజుల్లో ఈ కంప్యూటరైజేషన్ వల్ల రూల్స్ సడలించే వెసులుబాటుకి ఏమాత్రం అవకాశం లేకుండా చేశారు. అసలు కస్టమర్స్ ని బాంక్ లో అడుగు పెట్టనిస్తే కదా, 'మా వద్దకు రాకుండానే డబ్బు తీసుకోవచ్చు' అంటూ ప్రకటనలొకటి. మనిషి బాంకు స్టాఫ్ తో కలిసి, కష్టం, సుఖం చెప్పుకున్నాడే కదా అతని గురించి అంచనా వేయగలిగేది, అతనికి ఏదైనా సాయపడగలిగేది. కాగితం మీద అంకెలు చూసి

బాంకింగ్ చేసే రోజుల్లోకి వచ్చాం. హ్యూమన్ టచ్ అనేదే లేనప్పుడు మానవత అనేది ఎక్కడనుంచి వస్తుంది? ఎందుకీ యంత్రాలు? మనుషుల ఉద్యోగాలు పీకేసి మీగిల్చిన డబ్బు అడ్వర్టయిజ్ మెంట్లమీద తగలేస్తున్నారు. అదీ నా బాధ? అసలు ఓ అడ్వర్టయిజ్ మెంట్ చూశాకనే నాకు కథలు రాయాలన్న ఐడియా వచ్చింది!" అన్నాడు సీతారామయ్య.

"మీ కథల ద్వారా వాళ్లని హడలగొట్టారు. ఒక విధంగా మీరు మమ్మల్ని ఉపయోగించుకున్నట్టే అయింది. పోస్టెండ్, నాకేం బాధలేదు. వాళ్లని విడిచిపెట్టకండి. మూడో మార్గం తెలుసుకోడానికి వాళ్లు ఎంత డబ్బయినా ఇచ్చేట్టున్నారు. ఆ డబ్బు వాళ్ల జేబులోది కాదుగా, డిపాజిట్ల డబ్బేగా!"

"డబ్బు గురించి కాదమ్మా, వాళ్ల కళ్లు తెరిపించాలనే నా ప్రయత్నమంతా! మనిషి కనిపెట్టిన యంత్రాన్ని ఓడించడం మనిషికి సాధ్యమని నిరూపించడమే నా లక్ష్యం. మనిషిని విమర్శిస్తే, అతని ప్రయోజనాలను కాలరాస్తే విలయం తప్పదని వాళ్లు ఒప్పుకుంటే నా కది చాలు!" అని శాంతంగా అంటూనే ఆమెను మీటింగుకి బయలుదేరదీశాడు సీతారామయ్య.

గుంటనక్క ముసలాయన నేతృత్వంలో బాంకర్స్ అసోసియేషన్ వాళ్లు, వాళ్ల చుట్టూ డజనుమంది న్యాయవాదులు కనబడ్డారు మీటింగులో. అత్యుత్సాహంగా ఉన్న ఓ కుర్ర లాయరు, "సీతారామయ్య! నువ్వనే ఆ విధానాలు రెండూ చట్టవిరుద్దమని నీకీపాటికే తెలిసే ఉంటుంది. అయినా నీ కథలకు డబ్బు ఇచ్చాం!" అని మొదలెట్టబోతుంటే, సీతారామయ్య

అడ్డుకున్నాడు. "చూడు, నాయనా! మా బాంక్ రూల్స్ (ఫ్రేమ్ చేసినప్పుడు నేను లా డిపార్ట్ మెంట్ లోనే పనిచేశాను, ఇప్పుడు కూడా కొత్త బాంక్ లు పెడదామనుకున్నప్పుడు నా సలహా సంప్రదింపులకు వస్తూ ఉంటారు. నువ్వు కూడా చట్టం తెలుసుకుని వచ్చాక మనం ఇద్దరం కూర్చుని మాట్లాడితే మంచిది. కన్ ఫ్యూజన్ ఉండదు! అన్నాడు. దాంతో అక్కడున్నవాళ్లందరికీ సీతారామయ్య తడాఖా ఏమిటో కాస్త బోధపడింది.

జవాబుగా కుర్రలాయర్ నోరు తెరవబోతుండగానే అతని సీనియర్ చివాట్లేశాడు, "నువ్వూరుకో, సుధాకర్!" అంటూ. "చూడండి సీతారామయ్యగారూ! కుర్రాడు తెలియక ఏదో మాట్లాడాడు. సంగతేమిటంటే, మీరు రాసిన రెండు విధానాలూ చట్టబద్ధమైనవో, కావో మాకే సరిగ్గా తెలియలేదు. ఆ పద్ధతిలో టైట్స్ చేసి కోర్టుకెళ్లి ఏమవుతుందో చూడడం పెద్ద తలకాయనోప్పి. ఈలోపుగా ఆ విధానం ప్రజల్లోకి వెళ్లే చాలా చిక్కులొస్తాయి. అది జరక్కుండా చూస్తానని మీరు హామీ ఇస్తారేమో కనుక్కుందామని పిలిచాం!" అన్నాడు చాలా తెలివిగా.

"మీరూ కథలు కొనుక్కున్నారు. అచ్చు వేయించకపోతే అది మీ ఇష్టం. నా మటుకు నేను ఆ రెండు విధానాలూ ఉపయోగించి కథలు రాయనని హామీ ఇస్తున్నాను. సరేనా?" అన్నాడు సీతారామయ్య.

"వాటి సంగతి సరే, మూడో విధానం మాటేమిటి? మొదటి రెండిట్లా అది కూడా బాంక్ దోపిడీ చేసే మరో దిక్కుమాలిన ఐడియాయేనా?" అంటూ అరిచాడు గుంటనక్క ముసలాయన.



## వదులుకున్నా!


గీతాకృష్ణ తీస్తున్న 'టైమ్' సినిమా ద్వారా కాథికా చౌదరి అనే కొత్తమ్మాయి హీరోయిన్ గా పరిచయమవుతోంది. ఈవిడ పూనేకు చెందిన మోడల్. తన తొలిచిత్రం తనకు బ్రేక్ నిస్తుందనే గంపెడాశతో ఉందిమె. (ఎక్స్ పోజింగ్ కు 'నో' అనకపోతే బ్రేక్ ఎందుకు రాదూ?) ఈమె ఈ సినిమాలో నటిస్తూండగా తమిళ, మలయాళ సినిమాల్లో నాలుగు ఆఫర్లు కూడా వచ్చాయట. ఈ సినిమా ఒక్కటి సక్సెస్ అయితే, నాలుగేం ఖర్మ, నలభై సినిమాలు వస్తాయి అన్న కాన్ఫిడెన్స్ ని వ్యక్తం చేస్తోంది పూనా పాప!

ఎల్



# బాధ!

జగపతిబాబు హిట్టు మొహం చూసి చాలాకాలమైంది. వరుసగా ఫ్లాపులనే చవిచూస్తున్న ఈయన ఆశలన్నీ 'అల్లుడుగారు వచ్చారు' చిత్రంవీదే ఉన్నాయనడంలో సందేహం లేదు. ఈసినీమా ఆడియో కాపెట్ రిలీజ్ ఫంక్షన్ ఈమధ్యే జరిగింది. అందులో ఈయన మాట్లాడుతూ, "అల్లుడుగారు త్వరలోనే వస్తారు. ఈసారైనా ప్రేక్షకులు ఎక్కువకాలం ఉంచుతారని భావిస్తున్నాను!" అన్నాడు. తను నటించిన ఏ సినిమానీ రెండువారాలకు మించి ఫియేట్లలో ఉండనీయడంలేదని ఆయన పడుతున్న బాధని ఇలా వెర్రిటిగా చెప్పాడన్నమాట. అర్థమైందా?



మూర్ఖపడిపోయినట్టున్నాడు, కుర్రీలో కులబద్ధాడు. సీతారామయ్య తొణకలేదు, బెణకలేదు. "నేనో స్టాంప్ కాగితం రాయించి తెచ్చాను. మీ లాయర్ గారికి కూడా చూపించండి. దాని ప్రకారం నేను కథలు రాయకుండా ఉండడానికిగాను మీ బాంకర్స్ అసోసియేషన్ వాళ్లు ఏడాదికి ఇరవై అయిదు వేల రూపాయలు నేను బతికున్నంతకాలం నాకూ, నా తదనంతరం నేను చెప్పిన ధర్మసంస్థలకూ ఇవ్వాలి..." అని అతను అంటూండగానే హాలులో పెద్ద రగడ చెలరేగింది. సుజాత హృదయం ఎగిరిగంతులేసింది. వాళ్ల ఎడిటర్ చిరునవ్వు అణుచుకోవడానికి అవస్థపడుతున్నాడు. సద్దుమణిగాక సీతారామయ్య మళ్ళీ మాట్లాడాడు. "ఒకే ఒక్క కథకు అంత డబ్బు ఇవ్వటం మీకు నచ్చదేమోననుకుంటాను. అందుకనే ఇంకో ప్రతిపాదన పెడుతున్నాను. ఆ జీతానికి నన్ను మీ అసోసియేషన్ కి హ్యూమన్ రిలేషన్స్ కన్సల్టెంట్ గా నియమించండి. ఉద్యోగ బాధ్యతలు నెత్తిన పడ్డప్పుడు కథలు రాసే తీరికెక్కడుంటుంది?"

ఎల్

సీతారామయ్య నొచ్చుకున్నట్టు కనబడలేదు. "సుజాతగారికి కూడా చెప్పాను నేను, టైటిల్ ఆకర్షణీయంగా ఉండాలని అలా పెట్టడం జరిగింది కానీ, అదంతా నిజమైన దోపిడీ కాదు. ఆ పద్ధతులు నీతిమంతమైనవి కాకపోవచ్చు కానీ చట్టవిరుద్ధమైనవి కూడా కావు. మూడో విధాన మంటారా.. అది పూర్తిగా చట్టబద్ధమైనది. మీ కే సందేహమూ అక్కరలేదు!"

మీటింగులో ఉన్న బాంకర్లందరూ ఉలిక్కిపడి ఒక్కసారిగా మాట్లాడటం మొదలుపెట్టారు. గుంటనక్క ముసలాయన నిలబడి చెయ్యెత్తి వాళ్లందరినీ ఆపి, "అంటే ... మొదటి రెండు విధానాలంత ఇదిగానూ, మూడోది కూడా వనిచేస్తుందంటారా?" అన్నాడు.

"నిస్సందేహంగా!" అని జవాబిచ్చాడు సీతారామయ్య నిబ్బరంగా.

"అలా అయితే ఇంకో వంద రూపాయలు పెట్టి ఆది కూడా మేం కొనేస్తాం. నువ్వు కథ రాయనక్కర్లేదు కూడా! ఇంకు ఖర్చు మిగులు నీకు. ఆ కథ, ఆ దోపిడీ విధానం ఏమిటో నోటితో చెప్పేసేయ్ మాకు, చాలు. అంతే కాదు, మళ్ళీ కథల జోలికి పోనని మాట ఇస్తే వెయ్యి రూపాయలిస్తాం. హార్డ్ కాష్, కాష్ డౌన్!" అన్నాడు గుంటనక్క. తన బెదార్యానికి తానే

కుర్ర లాయరు లేచి ఆరవడం

మొదలుపెట్టాడు. "ఆ మూడో విధానం సంగతేమిటి? ఆ అగ్రిమెంట్ లో దాని గురించి ఉందా? అది చెప్పకపోతే మేము దేనిమీదా సంతకాలు పెట్టం!"

"అగ్రిమెంట్ మీద మీరు సంతకాలు పెట్టిన మరుక్షణం నేను దాని గురించి చెప్పేస్తాను!" అన్నాడు సీతారామయ్య.

సీతారామయ్యను బయటకు పంపి కాసేపు తర్జనభర్జనలు అయ్యాక అతన్ని లోపలికి పిలిచారు అసోసియేషన్ వాళ్లు. అందరి మొహాలూ వేలాడి ఉన్నాయి. ఈసారి ప్రతాపరావు గొంతు సవరించుకున్నాడు. "సీతారామయ్యగారూ! హ్యూమన్ రిలేషన్స్ లో కన్సల్టెంట్ కావాలని మేము ఎప్పటినుంచో అనుకుంటున్నాం. మీ ప్రతిపాదన మాకు నచ్చింది. నేనూ, మా ప్రెసిడెంట్ గారూ అగ్రిమెంట్ మీద సంతకం పెట్టం. మీరూ సంతకం పెట్టి మాకో కాపీ ఇస్తే చాలు!" అంటూ స్టాంపు కాగితం సీతారామయ్య చేతికిచ్చాడు.

అతను ఆ కాగితం అందుకుంటూండగానే కుర్రలాయరు మళ్ళీ అరిచాడు. "ఆ మూడో మెథడ్ ఏమిటో చెప్పమనండి!" అంటూ.

"అవునవును, చెప్పాలి కదూ!" అంటూనే సీతారామయ్య సంతకం పెట్టి ఓ కాపీ ప్రతాపరావు చేతికిచ్చాడు. పెన్ కాస్ మూసి జేబులో పెట్టుకుంటూ, "నిజం చెప్పాలంటే అది చాలా సింపుల్. బాంక్ ను దోపిడీ చేసే మూడో మార్గం ఏమిటన్నదేగా మీరు తెలుసుకోవాలనుకుంటున్నది. ఆ మెథడ్ నంబర్ త్రి ... ఇదే!" అన్నాడు.

సుజాత చప్పట్లు కొట్టకుండా ఉండలేకపోయింది.

